

خانقاہ رائے پور اور

حضرت مولانا شاہ عبدالعزیز رائے پوری رحمہ اللہ

تزکیہ و احسان جیسے عرف عام میں تصوف کہا جاتا ہے اس کے معروف سلاسل چار ہیں جس طرح فقہ کے مشہور اسکول چار ہیں ان چار سلاسل میں سے سلسلہ نقشبندیہ کی نسبت ارباب سلاسل سیدنا الامام خلیفہ رسول اللہ ﷺ حضرت ابوبکر صدیق اکبر رضی اللہ عنہ کی طرف کرتے ہیں جبکہ باقی ہر سلسلہ کی نسبت حضرت الامام خلیفہ رابع سیدنا علی رضی اللہ عنہ کی طرف ہے۔ بر عظیم پاک و ہند کے خطوں میں سبھی سلاسل کے رہنما اور متوسلین خاصی تعداد میں موجود ہیں۔ سلسلہ چشتیہ کا حلقہ بھی بڑی تعداد میں موجود ہے اس سلسلے کو اس خطہ میں جن گرامی قدر بزرگ کے حوالہ سے سب سے زیادہ شہرت ملی وہ حضرت معین الدین اجمیری قدس اللہ سرہ العزیز ہیں ان کے خلیفہ اجل و اعظم خواجہ قطب الدین بختیار کاکی رحمہ اللہ تعالیٰ تھے تو ان کے خلیفہ اعظم حضرت شیخ الاسلام فرید الدین گنج شکر قدس سرہ! شیخ فرید قدس سرہ جنوبی پنجاب اور بیکانیر کے خطوں میں نمایاں مقام کے حامل تھے اور پایہ تحت و دہلی تک ان کے نام کی دھوم تھی۔ ان کے متعدد اور ان گنت خلفاء میں دو بزرگوں کو بڑا نام ملا اور بڑا انعام حاصل ہوا میری مراد حضرت علاؤ الدین علی احمد صابر اور سلطان اللولیاہ شیخ نظام الدین رحمہما اللہ تعالیٰ سے ہے۔ اول الذکر حضرت شیخ فرید کے خواہر زادہ بھی تھے ان کی آخری قیام گاہ یو۔ پی کے معروف شہر رڈکی کے بیہوں بیج بننے والی نہر کے کنارے ہے اس پر فضا مقام کا نام کلیر ہے۔ حقیقت یہ ہے کہ رڈکی سے ہی ایک عجیب قسم کا کیف حاصل ہونا شروع ہو جاتا ہے۔ عظیم نہر، رنگارنگ درخت، پھول بوٹے ایک عجیب بہار دکھلاتے ہیں۔ حضرت سلطان المشائخ دہلی میں مقیم ہیں پایہ تحت و دہلی کا ایک پورا علاقہ ان کے نام کی نسبت سے "بستی نظام الدین" کے نام سے معروف ہے۔ اسی بستی کی بنگلہ والی مسجد حضرت مولانا محمد الیاس رحمہ اللہ تعالیٰ کی معروف عالم تبلیغی جماعت کا مرکز ہے۔ ۱۸۵۷ء کے خونی حادثہ کے بعد مسلمانوں کی تہذیب و ثقافت اور ان کے علوم و معارف کے تحفظ کے لئے ابھرنے والی عظیم تحریک دیوبند کے سرخیل اور امام حضرت الشیخ الحاج امداد اللہ (مہاجر مکی) رحمہ اللہ تعالیٰ ویسے تو سارے ہی سلاسل میں بیعت تھے اور خود بھی سبھی سلاسل میں بیعت کرتے لیکن ان پر چشتی سلسلہ کی نسبت غالب تھی اور وہ صابری چشتی سلسلہ کے اتنے بڑے شیخ تھے کہ خواجہ اجمیری اور شیخ فرید جیسے بزرگوں کی طرح انہیں قبول عام حاصل تھان کے خدام اور تربیت یافتہ حضرات کی بڑی تعداد ہے جنہوں نے زندگی کے مختلف شعبوں میں بڑا کردار ادا کیا ان بزرگوں میں مولانا رشید احمد گنگوہی، مولانا محمد قاسم نانوتوی، مولانا محمود حسن شیخ الہند، مولانا سید حسین احمد مدنی، مولانا سید صدیق احمد مدنی، مولانا اشرف علی تھانوی اور پیر مہر علی شاہ گولڑوی جیسے حضرات کے نام سامنے آئے ہیں۔ دیوبند کی علمی تحریک کے بہت کم حضرات دوسرے سلسلوں سے وابستہ تھے زیادہ تر حضرات چشتی صابری سلسلہ سے وابستہ تھے۔

حضرت شیخ الہند، مولانا دینی اور ان کے برادر بزرگ مولانا صدیق احمد انہی سے وابستہ تھے۔ ان کے معارف کی تکمیل آپ نے ہی کی البتہ معارف کی تکمیل کے بعد اپنے شیخ حضرت حاجی صاحب کی خدمت میں بغرض امتحان پیش کیا یوں ان حضرات کو دوسری تربیت کے مزے لوٹنے کا موقع ملا۔

معروف محدث اور حدیث کی مشہور کتاب ابوداؤد کے شارح مولانا خلیل احمد قدس سرہ بھی مولانا گنگوہی کے ہی فیض یافتہ تھے اور سفر حج میں انہوں نے بھی حاجی صاحب قدس سرہ سے استفادہ کیا۔ مولانا خلیل احمد کے فیض یافتہ مولانا محمد زکریا قدس سرہ العزیز کو جو مقام و احترام ملا وہ ہمارا آنکھوں دیکھا معاملہ ہے جبکہ مولانا دینی قدس اللہ سرہ العزیز کے لئے جو احترام ہر جگہ موجود ہے وہ بھی ایک حقیقت ہے۔ اسی طرح رائے پور کی معروف عالم خانقاہ کے شیخ الشیخ مولانا شاہ عبدالرحیم بھی حضرت گنگوہی کے فیض یافتہ تھے۔ مولانا محمد زکریا کے والد گرامی مولانا محمد یحییٰ اور چچا مولانا محمد الیاس بھی اسی خانہ کے جرمہ نویش تھے اور تو اور حضرت حاجی صاحب کی خانقاہ تھانہ بھون کے وارث مولانا تہذیب کی تربیت کا بڑا حصہ مولانا گنگوہی کا مہول منت ہے۔

ہمیں آج کی صحبت میں خانقاہ رائے پور کے حوالہ سے گفتگو کرنا ہے۔ جیسا کہ عرض کیا گیا کہ اس خانقاہ کے بانی حضرت شاہ عبدالرحیم تھے جو میدان تصوف کے ساتھ ساتھ علم و جہاد کی دنیا کے بھی عظیم المرتبت لوگوں میں سے تھے بلکہ قافلہ سالار۔ حضرت شیخ الہند کی تحریک حریت سے ایک زمانہ واقف ہے اس تحریک نے انگریز سرکار کو ہلا کر رکھ دیا تھا اگر بعض خداران وطن بے راہ روی کا مظاہر نہ کرتے تو تاریخ کا رخ دوسرا ہوتا۔ حضرت شاہ عبدالرحیم، حضرت شیخ الہند کے دست و بازو تھے اور شیخ الہند کی گرفتاری کے بعد تحریک کی پوری کمان اس کے ہاتھ میں تھی۔ افسوس کہ "علماء ہند کے شاندار ماضی" کے فاضل مصنف ان معاملات میں انصاف نہ کر سکے اور تاریخ کے اس عظیم باب کو انہوں نے اس طرح نظر انداز کر دیا کہ ہماری طرح کے بہت سے عقیدت کیش انگلیاں دانتوں میں دبا کر بیٹھ گئے اور سوچنے لگے کہ اس رویہ کا سبب کیا ہے؟

واقفان حال کی رائے یہ ہے کہ معروف عالم تبلیغی تحریک، تحریک ریشمی روال اور تحریک احرار کی ابتدائی منصوبہ بندی اسی خانقاہ کے مختصر جرمہ میں ہوئی۔ اور ان تحریکوں کے لئے اس مختصر جرمہ میں جو دعائیں ہوئیں وہ رنگ لاکر رہیں حضرت شاہ عبدالرحیم کے خدام اور عقیدت مندوں کا حلقہ بڑا وسیع تھا۔ خلفاء بھی بڑی تعداد میں تھے لیکن جو مقام و منزلت حضرت مولانا شاہ عبدالقادر رحمہ اللہ تعالیٰ کو حاصل ہوئی، وہ انہی کا حصہ تھا۔ حضرت شاہ عبدالقادر رائے پوری رحمہ اللہ تعالیٰ اصلاً میرے آبائی صلیح کے رہنے والے تھے۔ قدرت انہیں حضرت شاہ عبدالرحیم کی خدمت میں لے گئی کچھ دن کے قیام کے بعد واپسی کا عزم سفر کیا تو شیخ نے عجیب سے لہجہ میں فرمایا "میاں عبدالقادر ہمارا خیال تو یہ تھا اب مرنا جینا ساتھ ہوگا" مرید باصفائے دل سے ٹپٹے ہوئے ان کلمات کو سنا تو بستر کھول دیا اور پھر کوئے یار کے ہو کر رہ گئے حضرت الشیخ کی شفقت اور مرید باصفاء کی نیاز مندی تاریخ کا ایک روشن و منور باب ہے اور ۱۹۶۲ء میں دنیا سے رخصت ہونے والے مولانا عبدالقادر رائے پوری رحمہ اللہ کو دیکھنے والے ابھی ہزاروں کی تعداد میں موجود ہیں۔ ان کا خلوص، اللہیت، معصومیت اور سادگی نے ایک دنیا کا رخ بدل دیا۔ ان کی بارگاہ میں حاضر ہو کر

نوشانِ محبت کی رہنمائی کے لئے اشارہ ہوا اور تصوف کی اصطلاح میں جو ان کے خلفاء قرار پائے ان کے نام دیکھیں تو حیرت ہوتی ہے۔

مولانا محمد ابراہیم میاں جنوں، مولانا عبد العزیز چک نمبر ۱۱، پیر جی عبد اللطیف چیچہ وطنی، مولانا عبد العزیز گمستوی، مولانا سعید احمد ڈوگہ ڈوگہ، امیر شریعت سید عطاء اللہ شاہ بخاری، مولانا محمد انوری، مولانا محمد عبد اللہ ساہیوال، میر گوہر علی صاحب راولپنڈی، سید ابومعاویہ ابوذر بخاری، مولانا انیس الرحمن لدھیانوی وغیرہ

[illegible]

مرکز تھے۔ سبھی لوگ ان سے پیار کرتے اور وہ بھی ہر ایک کے ساتھ ان کی عمر اور علم و فضل کے حوالہ سے برتاؤ کرتے۔ حضرت شاہ عبدالقادر رحمہ اللہ تعالیٰ کے ساتھ ارتحال پر ان کی تدفین کے حوالہ سے بعض الجھنیں پیدا ضرور ہوئیں اور حلقہ میں دراڑیں بھی پڑیں لیکن وقت گزرنے کے ساتھ وہ زخم مندمل ہو گئے اور حلقہ کی رونق لوٹ آئی، مولانا عبد العزیز کا خاندانی پس منظر بہت بڑا تھا۔ راجپوت قبیلہ کی روایات بھی تھیں، اس کے ساتھ ساتھ مادی وسائل بھی بے پناہ تھے لیکن قرآن کریم سے ان کا تعلق، سنت رسول سے محبت اور ذکر و فکر کا اہتمام۔ اہل خاندان اور متوسلین کی خدمت و تربیت، وہ کسی چیز سے بھی غافل نہ تھے۔ اور تمام معاملات بڑی ذمہ داری سے نبھاتے۔

تقسیم ملک کے بعد تبادلہ کتابداری کے پیش نظر جو مسائل اٹھے ان سے ہر وہ شخص واقف ہے جسے ان مسائل سے واسطہ پڑا، مولانا مرحوم کو بھی رزق حلال کی یافت کے لئے جدوجہد کرنا پڑی۔ ویسے بھی اس زمانہ میں ان کی اولاد ان مسائل کا بوجھ اٹھانے کی متحمل نہ تھی لیکن اپنے شیخ کی طرف سے جو نئی یہ عظیم ذمہ داری سر پر آئی وہ کوچہ یار کے ہو کے رہ گئے اور دیکھتے ہی دیکھتے یہ حال ہو گیا کہ ظاہری عادات و اطوار، وضع قطع، لباس، خوراک، قشت و برخواست تک میں ایسے محسوس ہونے لگا کہ وہ ہوہو شیخ کی تصویر ہیں۔ ابتدائی طور پر انہیں دیکھ کر ایسے محسوس ہوتا جیسے مولانا عبد العزیز نہیں شاہ عبدالقادر بیٹھے ہیں، اپنے شیخ کے رنگ میں اس طرح رنگ جانے کا منظر بہت کم ہی نظر آتا ہے اور آج کی مادیت گزیدہ دنیا میں تو ایسا بہت کم ہوتا ہے لیکن ہم اس بات کی علی رؤس الاشهاد شہادت دے رہے ہیں کہ مولانا عبد العزیز نے اپنے آپ کو شیخ کے رنگ میں ایسا رنگا کہ ایک دنیا رنگ رہ گئی، یہ ان کی سلامتی طبع اور اپنے شیخ سے حقیقی تعلق کی دلیل تھی۔

ہم نے تین سال سرگودھا میں بغرض تعلیم گزارے۔ امام العصر مولانا سید انور شاہ کے شاگرد رشید مولانا مفتی محمد شفیع کے مدرسہ کے ہم طالب علم تھے اور مولانا عبد العزیز کا مکان مدرسہ سے قریب ہی تھا۔ ان کے فرزند گرامی اور موجودہ جانشین مولانا سعید احمد سے ہمارا بہت تعلق خاطر تھا۔ اکثر حضرت مولانا کی خدمت میں حاضری کا اتفاق ہوتا ہمارے والد گرامی مولانا محمد رمضان علوی کا بیعت کا تعلق تو خانقاہ سراجیہ گندیاں سے تھا لیکن حضرت شاہ عبد القادر رائے پوری سے بے پناہ عقیدت تھی اور حضرت بھی بے پناہ محبت کا اظہار فرماتے۔ مولانا عبد العزیز اس صورت حال سے آگاہ تھے اس لئے ابا جان پر ان کی بڑی نظر تھی اور وہ ہم سے بہت محبت فرماتے۔ جب حضرت شاہ عبد القادر کا انتقال ہوا تو ان کا جنازہ تدفین کے لئے براستہ سرگودھا ڈھڈیاں لایا گیا۔ سرگودھا کے کھپنی باغ میں حضرت کا جنازہ مولانا نے پڑھایا۔ ہم نے شہر میں لاؤڈ سپیکر کے ذریعہ منادی کی تھی۔ اس دن ہم نے مولانا کو جس حال میں دیکھا اس کی تصویر کشی بڑی مشکل ہے۔ وہ اپنے شیخ کے انتقال سے انتہائی غم زدہ اور نڈھال تھے، آنکھوں میں آنسو، لہجہ گلو گیر، غم بالائے غم یہ کہ وہ حضرت کی خواہش کے مطابق حضرت کی نعش کو ہندوستان لے جانے کا نظم نہ کر سکے۔ اس کا بہت صدمہ تھا اور وہ اس پر انتہائی پریشان تھے۔ ہم نے ان کے مکان پر بار بار بہت سے علماء اور احرار بزرگوں اور کارکنوں کو دیکھا۔ حضرت شاہ عبد القادر ان حضرات کے ساتھ جس مہر و محبت کا برتاؤ فرماتے مولانا کا بھی یہی حال تھا۔ وہی شفقت وہی محبت وہی دلداری وہی دلدہی۔ وہی خاطر تواضع، مہمان نوازی، مولانا عبد الباقی۔ دین پوری، مولانا محمد علی چاند

حضرات کی آمد پر ان کی خوشیاں دیدنی ہوتیں۔ ان کے خاندان کی خواتین بڑی تعداد میں آنے والے مہمانوں کے لئے کھانے میں مشغول رہتیں، دسترخوان سبنا تو مولانا کے فرزند ان لوٹا ہاتھ میں اٹھائے مہمانوں کے ہاتھ دھلاتے، حوتیان سیدھی کرتے، کھانے اٹھا کر لاتے، رات آرام کرنے والوں کی راحت کا پورا اہتمام ہوتا اور حضرت خود تمام باتوں کی نگرانی فرماتے۔

راولپنڈی میں جہاں ہمارے ابا جان مقیم تھے حضرت کا سفر ہوتا تو میر گوہر علی صاحب کے یہاں قیام ہوتا کبھی کبھار رئیس الاحرار مولانا حبیب الرحمن لدھیانوی کے فرزند نسبتی مولانا محمد یوسف لدھیانوی کے یہاں کسی مرتبہ خود مولانا صاحب کے محلہ کی مدنی مسجد کے امام قاری محمد اسحق صاحب کے یہاں قیام ہوتا۔ حضرت جہاں بھی جاتے ابا جان حاضر باش لوگوں کی صف اول میں ہوتے۔ حضرت قریب تر بٹھاتے وہی جاہت وہی محبت وہی مخلصانہ برتاؤ، احقر نے اپنے ابا جان اور برادر بزرگ مولانا عزیز الرحمن کی معیت میں بڑے حضرت کو بارہا دیکھا، زیارت کی، ان کی پاکیزہ مجلس کے مزے لوٹے۔ اب جو مولانا عبد العزیز کو دیکھا تو حضرت کی مجلسوں کا نقشہ ذہن میں آ گیا۔۔۔۔ ایک مرتبہ ہم حضرت کے لاہور کے آخری دور کے میزبان حاجی متین احمد صاحب کی معیت میں ڈھڈیاں سے سرگودھا آئے۔ حضرت انتہائی علیل اور صاحب فراش تھے لیکن انہوں نے حاجی صاحب کو بڑے حضرت کے تعلق کے حوالہ سے جس محبت سے سرفراز فرمایا اور لیٹے لیٹے سینے سے چٹالیا وہ نظارہ ہمارے سامنے ہے ہم نے اس سے گہرا اثر لیا۔ ہمیں گنگاروں کو بھی سینہ سے لگایا، محبت سے خیریت پوچھی ابا جی کے احوال معلوم کئے اور پھر فرزند ان عزیز کو فوری طور پر ممان نوازی پر لگا دیا۔ دیکھتے ہی دیکھتے دسترخوان لگ گیا اور انواع و اقسام کی اشیاء خورد و نوش جمع ہو گئیں، حضرت چارپائی پر لیٹے لیٹے نظر رکھے ہوئے ہیں اور اصرار سے مختلف اشیاء کے کھانے کا تقاضا کر رہے ہیں۔ اللہ اللہ یہ محبت، یہ عنایت۔۔۔۔۔ زندگی کے آخری ماہ و سال میں وہ مرحوم مولانا محمد اکرم کے فرزند ان کے یہاں لاہور میں تشریف لاتے رہے۔ اب بستر سے لگ چکے تھے تمام معمولات دوسروں کے سہارے ادا ہوتے لیکن تلوت، ذکر و اذکار اور نماز کے اہتمام کے ہم نے ایسے واقعات دیکھے کہ عقل حیران ہو گئی۔۔۔ ان کی روح یا دالی میں گویا ڈوب چکی تھی اور علائق دنیا سے بے نیاز اور اپنے پیدا کرنے والے کی محبت میں سرشار ہو کر رہ گئے۔۔۔۔۔ بیماری کا یہ حال کہ حرکت بغیر سہارے مشکل۔۔۔۔۔ لیکن طہارت نظافت اور ذکر و اذکار کا ایسا اہتمام کہ باید و شاید۔۔۔۔۔ اور چہرے پر ایسی رونق اور ایسی نورانیت کہ دامن دل می کشد والی کیفیت۔۔۔۔۔ آخر وقت موعود آ گیا، سرگودھا سے لاہور تک جنازے ہوئے، علماء، صلحا اور ہر طبقہ کے حضرات نے آخری زیارت کی، ہندوستان کی حکومت نے ان کی خواہش کے احترام میں تمام سولتلیں مہیا کیں اور انہیں براہِ دہلی راتے پور (سہارنپور) لے جا کر نانا ابا کے پہلو میں دفن کیا گیا۔۔۔

خدا رحمت کند ایں